

7 ta' Frar, 1958

Imhalled:—

Onor. Dr. A. Magri, B.Litt., LL.D.

Michael Mamo

versus

Philip Grima

**Spoll — Reintegrazzjoni — Manutenzjoni — Terminu —
Azzjoni — Art. 572 tal-Kodiċi Civili.**

In-natura tal-azzjoni għandha tiġi deżunta mit-termini li fiha tkun konċepita e-ċitazzjoni relattiva; u jekk minn dawn it-termini jkun fidher li l-azzjoni eżerċitata hija ta' spoll, għandha tiġi kunsidrata bħala talli, avvolġa fiċ-ċitazzjoni ma jingħadx li l-konvenut ipproċeda bil-vjolenza jew bil-moħbi; għax dan ma kienx meħtieġ, billi dawn il-konċetti huma kompriżi fil-kelma "spoll".

Huwa veru li, skond id-dottrina u l-ġurisprudenza, l-azzjoni ta' spoll u ta' manutenzjoni jistgħu jkun eżerċitati kontemporanjament u fl-istess eċitazzjoni; però, dan l-eżerċizzju kumulattiv jeħtieġ li jirriżulta biċ-ċar mill-ażt taċ-ċitazzjoni; diversament, il-Qorti tista' tippronunzja fuq haġa li ma tkunx mitluba.

Darba jiġi stabbilit li l-azzjoni eżerċitata hija azzjoni ta' spoll, jeħtieġ issir l-indaġini jekk l-istess azzjoni tinsabx perenta, billi ma tkunx giet eżerċitata fi żmien zahrejñ mill-kommissjoni tal-spoll. Iż-żmien tal-azzjoni jibda mill-ġurnata tal-ispoll, u mhux minn meta l-attur isir jaf bih; u kwindi l-azzjoni tkun perenta jekk tiġi eżerċitata wara zahrejñ minn meta jkun sar l-ispoll, avvolġa l-attur ma kienx jaf bl-ispoll fil-waqt; u lanqas j'swa li l-attur ikun ipprotesta ġudizzjarjament kontra l-ispoll, għaliex it-terminu ta' zahrejñ huwa terminu ta' dekadenza. u għalhekk, bħala regola, mhux sugġett għar-regoli tal-preskrizzjoni.

B'dan kollu, jekk l-azzjoni tkun perenta bħala waħda ta' spoll, tista' triegħti bħala azzjoni ta' manutenzjoni, jekk il-forma

taċ-ċitazzjoni hi tali li wiehed jista' jidhol fi kw'stjonijiet mhux merament possessorji, b'mod li l-Qorti tkun tista' liberament tipproċedi fuq l-istess atti. B'ess, l-attur jitlef il-vantaggi u l-privileġi li l-ligi tagħti lill-azzjoni ta' spoll privileggjat, u l-konvenut 'kun jista', jekk irid, iqanqal kontra l-pretensjoni tal-attur kull zorta ta' eċċezzjonijiet, anki mhux dilatorji.

Il-Qorti:— Rat l-att taċ-ċitazzjoni, li bih l-attur premissi d-dikjarazzjonijiet kollha opportuni u l-provvedimenti li trid il-ligi, peress li l-attur huwa proprjetarju ossija enfitewta tal-għalqa "tax-Xemxija" fil-kuntrada "tax-Xemxija", San Pawl il-Baħar; u peress li l-konvenut, li huwa proprjetarju tal-art li tmiss ma' dik tal-attur, waqqa' l-hajt tal-konfini bejn iż-żewġ proprjetajiet u bnieh aktar il-ġewwa fi-għaqla, u b'hekk ivvjola l-pussess tiegħu u rrenda ruħu hati ta' spoll lejh; talab li l-konvenut jiġi kundannat minn din il-Qorti jirripristinalu l-pussess u jirreintegra l-ispoll, billi jerga jqiegħed kol'ox kif kien, fi żmien qasir u perentorju li jognġobha tifissa din il-Qorti; u jekk jonqos, l-attur jiġi awtorizzat jagħmel ix-xogħolijiet meħtieġa taħt id-direzzjoni ta' perit nominat minn din il-Qorti. B'riżerva ta' kull dritt għad-danni u bl-ispejjeż, inkluzi dawk tal-protest tal-25 ta' Settembru 1957, kontra l-konvenut;

Rat in-nota tal-eċċezzjonijiet tal-konvenut, li biha ssottometta illi l-azzjoni odjerna tinsab perenta skond l-art. 572 (Kod. Civ.), peress li giet esperita tardivament, wara l-għeluq ta' xahrejn minn meta sar l-ispoll pretiż mill-attur;

Rat il-verbal tas-16 ta' Diċembru 1957 (fol. 8), fejn l-attur iddikjara illi l-kawża tikkomprendi tant l-azzjoni ta' spoll kemm dik ta' manutenzjoni;

Omissis;

Ikkunsidrat, fuq il-preġudizzjali opposta mill-konvenut;

Illi fi-att taċ-ċitazzjoni l-attur ippremetta illi l-konvenut, b'l-egħmil tiegħu hemm speċifikat, "ivvjola l-pussess tiegħu u rrenda ruħu hati ta' spoll", u mbgħad talab li l-

konvenut jiġi kundannat jirreintegra l-ispoll. Ta' min jinnota wkoll illi l-istess lokuzzjoni tirrikorri fil-protest tal-attur tal-25 ta' Settembru 1957, preżentat qabel ma saret iċ-ċitazzjoni. Issa, billi n-natura tal-azzjoni għandha tiġi prinċipalment deżunta mit-termini li fihom tkun konċepita ċ-ċitazzjoni re'attiva, il-Qorti hija tal-fehma illi l-attur ried u qiegħed jeżerċita azzjoni ta' spoll biss. Veru li fiċ-ċitazzjoni ma jissemmiex illi l-konvenut ipproċeda bil-vjolenza jew bil-moħbi; iżda dan ma kienx meħtieġ, billi dawn il-konċetti huma komprizi fil-kelma "spoll". Veru wkoll illi, skond id-dottrina u l-ġurisprudenza, l-azzjoni ta' spoll u ta' manutenzjoni jistgħu jkun eżerċitati kontemporanjament u fl-istess kawża (v. Digesto Italiano, Reintegrazione (azione di), §90; Fadda, Giurisp. Cod. Civ. Ital., art. 694, §§1299, 1300, 1302 u 1304; Kollez. Vol. XXIV-I-276); dan l-eżerċizzju kumulattiv, però, jeħtieġ li jirriżulta biċ-ċar mill-att ta' ċ-ċitazzjoni, kif deher biċ-ċar fil-kawża "Galizia vs. Scicluna", deċiża minn din il-Qorti b'sentenza tal-4 ta' Novembru 1884, konfermata fuq dan il-pont fl-Appell fit-30 ta' April 1896 (Kollez. X, 607; XI, 86), billi fiċ-ċitazzjoni l-attur talab li jkun "mantenuto e reintegrato nel possesso"; diversament, il-Qorti tista' tiġi tippronunzja fuq haġa li ma tkunx mitluba (Kollez. XXIV-I-276);

Illi, stabbilit li l-azzjoni esperita mill-attur hija dik ta' spoll, jeħtieġ issir l-indaġini jekk tinsabx perenta skond ma jopponi l-konvenut;

Illi mix-xhieda tal-konvenut jirriżulta li l-ħajt in kwistjoni nbeda f'Jannar 1957 u tlesta f'Ġunju, u żgur qabel ma spiċċa x-xahar ta' Lulju sussegwenti. Iċ-ċitazzjoni giet preżentata fit-13 ta' Novembru 1957, meta x-xahrejn preskrittivi mill-liġi kienu ġa għaddew. Ma jiswiex illi l-attur sar jaf bil-bini ta' dak il-ħajt fit-18 ta' Settembru 1957, għaliex iż-żmien tal-azzjoni jibda mill-ġurnata tal-ispoll (art. 572 Kod. Civ.), u mhux mindu l-attur gie jaf bih. Lanqas jiswa l-protest minnu preżentat fil-25 ta' Settembru 1957, għaliex iż-żmien ta' xahrejn huwa terminu ta' dekadenza (Kollez. XXIV-I-276); u għalhekk, bħala regola, mhux sugġett għar-regoli tal-preskrizzjoni;

Illi, b'dan kollu, ma jistgħax jingħad li l-azzjoni tal-

attur tinsab perenta; għaliex, kif irriteniet din il-Qorti, fuq l-iskorta ta' deċiżjonijiet oħra, "l-art. 230 Ord. VIII tal-1868 (il-lum art. 572 tal-Kodiċi Civili) jagħmel riferenza espressa għall-art. 801 tal-Liġijiet tal-Organizzazzjoni u Proċedura Civili (il-lum art. 794 Kod. Proc. Civ.), u meħdin flimkien daww iż-żewġ taqsimiet tal-liġi jfissru li, meta l-azzjoni tingieb fi żmien xahrejn, għandha tkun osservata l-proċedura speċjali stabbilita fl-art. 801 tal-Proċedura, li tagħti vantaġġi u privileġġi speċjali lill-attur, fil-waqt li, meta l-azzjoni tkun ingiebet wara għeluq ix-xahrejn, daww il-vantaġġi u privileġġi jispicċaw għall-attur, għax l-imħarrek jkun jista' jgajjem kull xorta ta' eċċezzjoni, anki dik tal-proprjetà; u l-Qorti jkollha tidhol fil-meritu ta' daww l-eċċezzjonijiet uko¹; għax il-proċedura tal-art. 801 ma tkunx aktar applikabbli għall-każ" (P.A. 7 ta' April 1937, in re "Leonardo Sammut vs. Gio Maria Grech", b'riferenza għas-sentenzi riportati fil-Kollezzjoni Vol. V, 561; XXIX-I-753). Konsegwentement, l-azzjoni tal-attur, għalkemm mhix aktar ta' spoll privileġġjat, mhix legalment perenta, u l-konvenut jista', jekk irid, iqanqal kontra l-pretensjoni tal-attur kull xorta ta' eċċezzjonijiet, anki mhux dilatorji;

Illu, del resto, il-forma taċ-ċitazzjoni mhix tali li ma tippermettix li wieħed jidhol anki fi kwistjonijiet mhux merament possessorji; b'mod li l-Qorti tista' liberament tiproċedi fuq l-istess atti (Kollez. XXIX-I-753);

Għal dawn il-motivi, u fis-sens li ntqal fuq;

Tirrespingi l-eċċepita perenzjoni tal-azzjoni; l-ispejjeż, minhabba ċ-ċirkustanzi tal-każ, jibqgħu minghajr taxxa; iżda d-dritt tar-Registru jhallsu l-konvenut;

U tiddifferixxi l-kawża għall-udjenza tal-14 ta' Marzu 1958, biex tkun trattata fil-meritu.

